

Түрүн нүүрт

Мана орн-нутгар коммунистическ кўч-кўлснә бригадин нер зүүхин төлә ик гидг патриотическ джисән делгрв. Заводсин, фабриксин болн предприятиясин кўдлмшчнр, коммунистическ кўч-кўлснә бригадин ачта нер зүүхәр, Москва -Сортировочная паровозин-ясврин депон кўдлмшчнрин энклциг цааранднь батлдж делгрўлхин төлә, бийдән өбдән даалгьвр авад, орн-нутган шин кўч-кўлснә диилврәр байрлулв.

Шидрәс болх КПСС-н ЦК-н Пленум болн Алдр Октябрин 42-ч өбн сән кевәр темдглхәр, мана орден зүүгьач республикин кўч-кўлсчнр политическ болн кўч-кўлснә ик гидг өргмджтәгьәр предприятиясар, колхозмудар болн совхозмудар шундж кўдлджәцхәнә.

Республикин кўч-кўлсчнртә хамдан, 3-ч номертә тосхлтин управленә кўдләч комсомолк Татьяна Антонован гардджах, багьчудин-комсомольск бригадин штукатурмуд шунцхав.

Бригадин коллективнь ик биш, зуг 10 кўн, теднәс 7 кўнь — комсомольчнр. Бригадин чледүд авц-бәрцәрн—шунмгьа эврә кўдлмшән сәәнәр меддг-чигн, дурта чигн улс.

Сара зурагьан сар болгьн давулдж кўцәнә. Хальмг келн әмтн эврә сән дурарн Әрәсән ханьд ирдж орсна 350 джилин өбниг уктдж, мана республикин кўч-кўлсчнр өбдән даалгьвр авад, авсн даалгьвран даву кўцәгьад, кўч-кўлснә ик гидг диилвр бәрцхәв. Татьяна Антонован бригад бас эврә чидлән әрвлго, социалистическ дөрлдә делгрўлдж, сара зурагьан 140—160 процент кўцәв. Мана

правительство бригадин бәрсн кўч-кўлснә диилврик темдглдж. байрта өдр Татьяна Антоноваг «Кўч-кўлснә ончрлт» медаляр ачлв; бригадин чледүд үр Дорджиева, Заливанова болн нань чигн улс Кўндлгьнә грамотар ачлгдв. Ода болхла, бригад, ВЛКСМ-н Хальмг таньгьчин комитетин дамдждж өггдг Улан выпел бәрджәнә.

Долан джилин түрүн джилә зураг кўцәхәр, бригад ик гидг ноолда кеджәнә. Тегәд, шидр тосхлтин трестин комсомольск комитетин бюрон заседань деер тосхлтин гурвдгч номертә управленә эн бригадт коммунистическ кўч-кўлснә бригадин нерн зүүгдв.

Ода бригад Чапаевин нертә уульнцар, кўн бәадг 4 патьрта гермүдин нег гер штукатурить кеджәнә. Кўн бәадг гер балгьснд йир кергтәгьинь тедн медәд, кўдлмшән шундж кеджәцхәнә. Ноябрьрин нег шин кўртл тер герән дуусхар тедн даалгьвр авч, ода дөрвн патьраснь гурвн белн болдж оч.

Эврә сул цаган олзта кевәр олзлна. Тавн кўн бригадиртәгьән хамдан асхна школд сурна, теднәс үр Басанова Мария 9-ч класст, Заливанова Галина—8-ч класст заочн дундин школд дасцхана. Культурн университетин лекцс соньсцхана, бәәрн комитетин ахлач үр Лиджиевин гардджах кружонд КПСС-н туудж дасджана.

Тиигдж эврә кўдлмшән кедж, эврә сул цаган олзтагьар олзлдж, балгьсна багьчудин-комсомольск эн бригадин чледүд коммунистическ кўч-кўлснә бригадин кўндтә нер зүүцхәв.

С. ЖУКОВ.